

दिनांक - 13/11/2018

छात्राओं को खुली वार्ता में दिया व्यक्तित्व विकास हेतु मार्गदर्शन

खंडवा. डॉ. सी. वी. रमन विश्वविद्यालय छैगांवमाखन में गठित महिला उत्पीड़न समिति द्वारा विश्वविद्यालय परिसर में मंगलवार को छात्राओं के लिए विशेष खुली वार्ता का आयोजन किया गया। इसमें छात्राओं को व्यक्तित्व विकास हेतु मार्गदर्शन दिया।

कार्यक्रम की शुरुआत समिति सदस्यों के परिचय से की गई। कार्यक्रम का मुख्य उद्देश्य छात्राओं को व्यक्तिगत, सामाजिक और विद्यार्थी जीवन में होने वाले अच्छे-बुरे अनुभवों को साझा करना एवं परामर्श देना था। इसके साथ ही छात्राओं से उनके सुझाव भी आमंत्रित किए गए। कार्यक्रम में समिति अध्यक्ष डॉ. भावना बाजपई ने छात्राओं को उनके रहन-सहन, व्यवहार एवं व्यक्तित्व विकास हेतु मार्गदर्शन दिया। उन्होंने छात्राओं को निडर होकर अपनी समस्याएं रखने के लिए भी प्रोत्साहित किया। खुली वार्ता की इस पहल को विश्वविद्यालय की छात्राओं ने सराहनीय बताया और कहा कि ऐसी वार्ताएं समय-समय पर होती रहनी चाहिए। समिति उपाध्यक्ष श्रीमती गरिमा राजवैद्य एवं श्रीमती प्रीति चौरे द्वारा भी छात्राओं को संबोधित किया गया। आयोजन में बड़ी संख्या में विश्वविद्यालय की छात्राओं सहित समिति सदस्य श्रीमती रमा सावले एवं सुश्री रूपाली मालाकार भी मौजूद थीं।